

REGIONAL NEWS BULLETIN.

16th August 2017 – Wednesday

Mid-day Bulletin : 2.32pm.

ମୁଖ୍ୟ ସମ୍ବାଦ

- ୨୦ଟି ବିଶ୍ୱବିଦ୍ୟାଳୟକୁ ବିଶ୍ୱସ୍ତରୀୟ ଶିକ୍ଷାନୁଷ୍ଠାନରେ ପରିଣତ କରିବା ଲାଗି ଏକ ହଜାର କୋଟି ଟଙ୍କା ପୁଞ୍ଜି ବିନିଯୋଗ ପାଇଁ କେନ୍ଦ୍ର ସରକାରଙ୍କ ଯୋଜନା ।
- କେନ୍ଦ୍ର ସରକାରଙ୍କ ବିଭିନ୍ନ କାର୍ଯ୍ୟକ୍ରମରେ ଯୋଗ ଦେବାଲାଗି ମୁଖ୍ୟମନ୍ତ୍ରୀ ନବୀନ ପଟ୍ଟନାୟକଙ୍କ ପାଞ୍ଚଦିନିଆ ଦିଲ୍ଲୀ ଗସ୍ତ ।

ଏବଂ

- ରାଜ୍ୟର ୧୮ଟି ଜିଲ୍ଲାରେ ଆଜି ଅପରାହ୍ଣରେ ସମ୍ଭାବ୍ୟ ବଜ୍ରପାତ ନେଇ ସୂଚନା ଜାରି କଲା ଆଞ୍ଚଳିକ ପାଣିପାଗ ବିଭାଗ ।

ସେଣ୍ଟର - ଯୁନିଭର୍ସିଟି

କେନ୍ଦ୍ର ସରକାର ୨୦ଟି ବିଶ୍ୱବିଦ୍ୟାଳୟକୁ ବିଶ୍ୱସ୍ତରୀୟ ଶିକ୍ଷାନୁଷ୍ଠାନରେ ପରିଣତ କରିବା ଲାଗି ୧ ହଜାର କୋଟି ଟଙ୍କା ପୁଞ୍ଜି ବିନିଯୋଗପାଇଁ ଯୋଜନା କରୁଛନ୍ତି । ସ୍ୱାଧୀନତା ଦିବସ ଅବସରରେ ଗତକାଳି ଲାଲକିଲ୍ଲାଠାରେ ଉଦ୍‌ବୋଧନ ଦେଇ ପ୍ରଧାନମନ୍ତ୍ରୀ ନରେନ୍ଦ୍ର ମୋଦି କହିଥିଲେ, ବିଶ୍ୱବିଦ୍ୟାଳୟଗୁଡ଼ିକ ଉପରୁ ନିୟନ୍ତ୍ରଣ ହଟାଇ ଓ ସ୍ୱାଧୀନତା ପ୍ରଦାନ କରାଯାଇ ସେଗୁଡ଼ିକୁ ବିଶ୍ୱସ୍ତରୀୟ ବିଶ୍ୱବିଦ୍ୟାଳୟରେ ପରିଣତ କରିବା ଦିଗରେ କେନ୍ଦ୍ର ସରକାର ଗୁରୁତ୍ୱପୂର୍ଣ୍ଣ ପଦକ୍ଷେପ ଗ୍ରହଣ କରିଛନ୍ତି । ବିଶ୍ୱବିଦ୍ୟାଳୟଗୁଡ଼ିକର ପରିଚାଳନାରେ ସରକାର ହସ୍ତକ୍ଷେପ କରିବେ ନାହିଁ ବୋଲି ସେ କହିଛନ୍ତି ।



ଗଭିମେଣ୍ଟ - ବୁହାଲ୍

ବିପଜନକ Online game Blue Whale Challengeକୁ ତୁରନ୍ତ ହଟାଇବାପାଇଁ ସରକାର google, Whatsapp, Instagram, Microsoft ଓ yahoo ଆଦି ପ୍ରମୁଖ ଇଣ୍ଟରନେଟ୍ ସେବା ପ୍ରଦାନକାରୀ

ସଂସ୍ଥାଗୁଡ଼ିକୁ ନିର୍ଦ୍ଦେଶ ଦେଇଛନ୍ତି । ଏହି ଅନୁଲାଇନ୍ ଗେମ୍ ଯୋଗୁଁ ଭାରତ ଓ ଅନ୍ୟାନ୍ୟ ଦେଶଗୁଡ଼ିକରେ ବହୁ ପିଲା ଆତ୍ମହତ୍ୟା କରିଥିବା ଜଣାପଡ଼ିଛି । Blue Whale Challenge ହେଉଛି ଏକ ଆତ୍ମହତ୍ୟା ପ୍ରବଣ ଗେମ୍ ଯେଉଁଥିରେ ଖେଳାଳିଙ୍କୁ ଗୋଟିଏ କାର୍ଯ୍ୟ ୫୦ ଦିନ ମଧ୍ୟରେ ସମ୍ପୂର୍ଣ୍ଣ କରିବାପାଇଁ କୁହାଯାଇଥାଏ ଏବଂ ଏହାର ଶେଷ ପର୍ଯ୍ୟାୟ ଆତ୍ମହତ୍ୟା କରିବାକୁ ପ୍ରବର୍ତ୍ତାଇଥାଏ । ଏହି ଖେଳ ଶେଷ କରିବା ପରେ ଖେଳାଳିଙ୍କୁ ନିଜର ଫଟୋ ସେୟାର କରିବାପାଇଁ କୁହାଯାଇଥାଏ । ସରକାରଙ୍କ ଏହି ପଦକ୍ଷେପକୁ ଭାରତ ଇଣ୍ଟରନେଟ୍ ସେବା ପ୍ରଦାନକାରୀ ସଂଘର ସଭାପତି ରାଜେଶ ଛାରିଆ ସ୍ୱାଗତ କରିଛନ୍ତି

PIB

ଓ୍ଵେବ୍‌ସାଇଟ୍, ଉନ୍ନୋଚନ

ସ୍ୱାଧୀନତା ପରଠାରୁ ଆଜି ପର୍ଯ୍ୟନ୍ତ ସାହସିକତା ପୁରସ୍କାର ବିଜେତାଙ୍କ ସମ୍ମାନରେ ପ୍ରଧାନମନ୍ତ୍ରୀ ନରେନ୍ଦ୍ର ମୋଦି ଏକ ଓ୍ଵେବ୍‌ସାଇଟ୍, ଉନ୍ନୋଚନ କରିଛନ୍ତି । ଓ୍ଵେବ୍‌ସାଇଟ୍, galantryawards.gov.in ଉନ୍ନୋଚନ ବିଷୟ ଘୋଷଣା କରି ପ୍ରଧାନମନ୍ତ୍ରୀ ବ୍ଲଗ୍‌ରେ କହିଛନ୍ତି ଯେ, ଏହି ପୋର୍ଟାଲ୍‌ରେ ଆମ ଦେଶର ସାହସୀ ପୁରୁଷ, ମହିଳା, ସାଧାରଣ ବ୍ୟକ୍ତି ତଥା ସଶସ୍ତ୍ର ବଳ ଯବାନଙ୍କ କାହାଣୀ ସ୍ଥାନ ପାଇବ । ଏହି ପୋର୍ଟାଲ୍‌ଟି ଦେଶର ସାହସୀ ପୁରୁଷ,

ମହିଳା, ସାଧାରଣ ବ୍ୟକ୍ତି ଏବଂ ସଶସ୍ତ୍ର ବଳ ଯବାନଙ୍କ କାହାଣୀ ସଂରକ୍ଷିତ ରଖିବା ସହ ବର୍ଣ୍ଣନା କରିବ । ଯଦି ପ୍ରଦତ୍ତ ତଥ୍ୟରେ କୌଣସି ସୂଚନା ଉପଲବ୍ଧ ନାହିଁ କିମ୍ବା କୌଣସି ତଥ୍ୟ ସଂଯୁକ୍ତ କରିବାକୁ ଚାହୁଁଛନ୍ତି, ତେବେ ପୋର୍ଟାଲରେ ଥିବା ଫିଡ୍‌ବ୍ୟାକ୍ ଲିଙ୍କରେ ତାହା ସଂଯୋଗ କରିପାରିବେ ।

BBSR/R

ମୁଖ୍ୟମନ୍ତ୍ରୀ - ଦିଲ୍ଲୀ ଗସ୍ତ

ସ୍ଵାଧୀନତା ଦିବସ ଉତ୍ସବ ପରେ ଆଜି ମୁଖ୍ୟମନ୍ତ୍ରୀ ନବୀନ ପଟ୍ଟନାୟକ ପାଞ୍ଚଦିନିଆ ଗସ୍ତରେ ଦିଲ୍ଲୀ ଯାଇଛନ୍ତି । ସେଠାରେ ସେ ବିଭିନ୍ନ କେନ୍ଦ୍ରମନ୍ତ୍ରୀଙ୍କ ସହ ଓଡ଼ିଶା ସମ୍ପର୍କିତ ପ୍ରସଙ୍ଗଗୁଡ଼ିକ ଉପରେ ଆଲୋଚନା କରିବେ । ଏଥର ସହିତ ଆଉଟ୍ ଲୁକ୍ ପତ୍ରିକାର ଏକ କାର୍ଯ୍ୟକ୍ରମରେ ଯୋଗଦେବେ । ଆସନ୍ତା ୨୦ ତାରିଖ ଦିନ ତାଙ୍କର ଓଡ଼ିଶା ଫେରିଆସିବାର କାର୍ଯ୍ୟକ୍ରମ ରହିଛି ।

PIB

ଜେଲ୍ ଅଧିକାରୀ

ଚଳିତବର୍ଷ ସ୍ଵାଧୀନତା ଦିବସ ଅବସରରେ ୨୦ ଜଣ ଜେଲ୍ ଅଧିକାରୀଙ୍କୁ ସଂସ୍କାରମୂଳକ ସେବା ପଦକ ପ୍ରଦାନ ସକାଶେ ରାଷ୍ଟ୍ରପତି

ଅନୁମୋଦନ ଦେଇଛନ୍ତି । ଜଣେ ଅଧିକାରୀ ଉଲ୍ଲେଖନୀୟ ସେବାପାଇଁ
ରାଷ୍ଟ୍ରପତି ସଂସ୍କାରମୂଳକ ପଦକ ପାଇଁ ମନୋନୀତ ହୋଇଥିବାବେଳେ ୧୯
ଜଣ ସଂସ୍କାରମୂଳକ ସେବା ପଦକ ପାଇବାକୁ ମନୋନୀତ ହୋଇଛନ୍ତି ।
ଓଡ଼ିଶାର ଆଠଗଡ଼, ସବ୍‌ଜେଲର ଓଡ଼ିର ଇନ୍ଦ୍ରଜିତ୍ ରାଉତ ଉଲ୍ଲେଖନୀୟ
କାର୍ଯ୍ୟପାଇଁ ସଂସ୍କାରମୂଳକ ସେବାପଦକ ପାଇବାକୁ ମନୋନୀତ ହୋଇଛନ୍ତି ।

Bhadrak/R

ଶ୍ରମିକ ମୃତ୍ୟୁ

ଭଦ୍ରକ ଜିଲ୍ଲା ଧାମରା ପୋର୍ଟ ଓର୍କର୍ସ ୟୁନିୟନ୍, ସିରୁ ପକ୍ଷରୁ ଆଜି
ଜିଲ୍ଲାପାଳଙ୍କ କାର୍ଯ୍ୟାଳୟ ପରିସରରେ ଆଲୋଚନା ଗେହବା ସହ ଧାରଣା
ବିକ୍ଷୋଭ ସମାବେଶ ଅନୁଷ୍ଠିତ ହୋଇଯାଇଛି । ଧାମରା ବିସ୍ଥାପିତ ମଞ୍ଚ
ସଭାପତି, ଧାମରା ପୋର୍ଟ ଓର୍କର୍ସ ୟୁନିୟନ୍ ସଭାପତି, ସମ୍ପାଦକ ପ୍ରମୁଖ
ଯୋଗଦେଇ କୋଇଲାରେ ଧର୍ଷିଯାଇ କାର୍ଯ୍ୟରତ ମୃତ ଶ୍ରମିକଙ୍କ ପରିବାରରୁ
ଜଣକୁ ନିମ୍ନୁକ୍ତି ସହ ୫୦ ଲକ୍ଷ ଟଙ୍କା କ୍ଷତିପୂରଣ, ଆହତ ଶ୍ରମିକମାନଙ୍କୁ ୨୦
ଲକ୍ଷ ଟଙ୍କା କ୍ଷତିପୂରଣ ସହ ଧାମରା ବନ୍ଦର କର୍ତ୍ତୃପକ୍ଷ ସ୍ଵାଧୀନତା ଦିବସରେ
ଶ୍ରମିକମାନଙ୍କୁ କାମରେ ନିଯୋଜିତ କରାଇଥିବା ଘଟଣାର ଦୃଢ଼ କାର୍ଯ୍ୟାନୁଷ୍ଠାନ
ପାଇଁ ଜିଲ୍ଲା ପ୍ରଶାସନ ଓ ଉତ୍ତର କେନ୍ଦ୍ର ରାଜ୍ୟ ସରକାରଙ୍କଠାରେ ଦାବି
କରିଛନ୍ତି ।

କାର୍ଯ୍ୟବନ୍ଧୁ ଆନ୍ଦୋଳନ

ଡେଙ୍କାନାଳ ଜିଲ୍ଲା ବିଭିନ୍ନ ସରକାରୀ କାର୍ଯ୍ୟାଳୟ ସମ୍ମୁଖରେ ଗତ ୯ ତାରିଖରୁ ଆଜି ପର୍ଯ୍ୟନ୍ତ ୯ ଦିନ ଧରି ନେଇ କାର୍ଯ୍ୟବନ୍ଧୁ ଆନ୍ଦୋଳନ ଜାରି ରହିଛି । ଫଳରେ ସରକାରୀ କାର୍ଯ୍ୟ ଅଟଳ ହୋଇପଡ଼ିଛି । ଏହି ଆନ୍ଦୋଳନରେ ଜିଲ୍ଲା ୨୪୮ ରାଜସ୍ୱ ଅମଳା ସାମିଲ ହୋଇଛନ୍ତି ବୋଲି ଜିଲ୍ଲା ରାଜସ୍ୱ ଅମଳା ସଂଘର ସଭାପତି ବିଭୂତିଭୂଷଣ ପଟ୍ଟନାୟକ ସାମ୍ବାଦିକମାନଙ୍କୁ ସୂଚନା ଦେଇଛନ୍ତି । ଏହି ୯ ଦିନ ଧରି ଗୁଡ଼ିକ ହେଲା - ଚାକିରି କ୍ଷେତ୍ରରେ ପଦୋନ୍ନତି, ଦରମାରେ ଥିବା ଅସଙ୍ଗତି ଦୂର କରିବା, ନିୟୁକ୍ତିବେଳେ କମ୍ପ୍ୟୁଟର ଜ୍ଞାନ ଥାଇ ସର୍ବନିମ୍ନ ସ୍ନାତକ ଯୋଗ୍ୟତାକୁ ବାଧ୍ୟତାମୂଳକ କରିବା, ସମସ୍ତ ଖାଲି ଥିବା ପଦ ପୂରଣ କରିବା ଆଦି ସଂଘର ଦାବି ରହିଛି ।

ଧର୍ମଘଟ

ବାଲେଶ୍ୱର ଜିଲ୍ଲା ଅଖିଳ ଭାରତୀୟ ଗ୍ରାମୀଣ ଡାକସେବକ ସଂଘ ପକ୍ଷରୁ ୪ ଦିନ ଧରି ପୂରଣ ପାଇଁ ଆଜିଠାରୁ ଅନିର୍ଦ୍ଦିଷ୍ଟ କାଳ ପର୍ଯ୍ୟନ୍ତ ଧର୍ମଘଟ କରିଛନ୍ତି । ସପ୍ତମ ବେତନ କମିଶନ ଲାଗୁ କରିବା, ନିୟମିତ ସରକାରୀ

କର୍ମଚାରୀର ମାନ୍ୟତା ପ୍ରଦାନ, ଯେନ୍‌ସନ୍ ବ୍ୟବସ୍ଥା ଲାଗୁ କରିବା, ଟାଗେଟ୍ ନେଇ ଜି.ଡି.ଏସ୍.ମାନଙ୍କୁ ହଇରାଣ ହରକତ ନ କରିବା ଦାବିଗୁଡ଼ିକ ମଧ୍ୟରେ ଅନ୍ତର୍ଭୁକ୍ତ । ଏହାଫଳରେ ଡାକଗ୍ରହଣ କରିବା ଓ ବର୍ଣ୍ଣନ କରିବାରେ ବାଧା ସୃଷ୍ଟି ହୋଇଛି ।

Nabarangpur/R

ଘେରାଓ

ନବରଙ୍ଗପୁର ଜିଲ୍ଲାରେ ଥିବା ଏକମାତ୍ର ଏକଲବ୍ୟ ଆଦର୍ଶ ଆବାସିକ ଉଚ୍ଚ ବିଦ୍ୟାଳୟରେ ଶିକ୍ଷକ ନିଯୁକ୍ତି ନେଇ ବିଦ୍ୟାଳୟର ଛାତ୍ରଛାତ୍ରୀମାନେ ଆଜି ଜିଲ୍ଲାପାଳଙ୍କ କାର୍ଯ୍ୟାଳୟ ଘେରାଓ କରିଥିଲେ । ବିଦ୍ୟାଳୟରେ ୪୨୦ ଜଣ ଅନୁସୂଚିତ ଜାତି ଜନଜାତିର ଛାତ୍ରଛାତ୍ରୀ ଅଧ୍ୟୟନ କରୁଥିବାବେଳେ ଆବଶ୍ୟକ ସଂଖ୍ୟକ ଶିକ୍ଷକ ନ ଥିବାରୁ ପାଠପଢ଼ା ବାଧାପ୍ରାପ୍ତ ହେଉଥିବା ସେମାନେ ଅଭିଯୋଗ କରିଥିଲେ । ତୁରନ୍ତ ଶିକ୍ଷକ ନିଯୁକ୍ତି ଦାବିକରି ସେମାନେ କାର୍ଯ୍ୟାଳୟ ସମ୍ମୁଖରେ ଧାରଣାରେ ବସିରହିଥିଲେ । ଛାତ୍ର ପ୍ରତିନିଧି ଦଳ ଜିଲ୍ଲାପାଳଙ୍କ ସହ ସାକ୍ଷାତ୍ କରିଥିବାବେଳେ ଏକ ମାସ ମଧ୍ୟରେ ଶିକ୍ଷକ ନିଯୁକ୍ତି ନିମନ୍ତେ ଜିଲ୍ଲାପାଳ ପ୍ରତିଶ୍ରୁତି ପ୍ରଦାନ କରିଥିଲେ ।

ଛାତ୍ର ଅଶାନ୍ତି

ସେହିପରି ମାଲକାନଗିରି ଜିଲ୍ଲାରେ ଥିବା ଏକଲବ୍ୟ ଆଦର୍ଶ ବିଦ୍ୟାଳୟରେ ମଧ୍ୟ ଛାତ୍ର ଅଶାନ୍ତି ଦେଖାଦେଇଛି । ଷଷ୍ଠ ଶ୍ରେଣୀରୁ ଯୁକ୍ତ ୨ ପର୍ଯ୍ୟନ୍ତ ପ୍ରାୟ ଚାରି ଶହ ଛାତ୍ରଛାତ୍ରୀ ବିଭିନ୍ନ ଦାବି ନେଇ ବିକ୍ଷୋଭ କରିଛନ୍ତି । ତେବେ ଛାତ୍ରଛାତ୍ରୀଙ୍କ ସହ ଆଲୋଚନା କରାଯାଇ ସମସ୍ୟାର ସମାଧାନ କରାଯାଉଥିବା କଲେଜ ଅଧ୍ୟକ୍ଷ କହିଛନ୍ତି ।



ଦୁର୍ଘଟଣା

ନୟାଗଡ଼ ଜିଲ୍ଲା ଓଡ଼ିଶା ଥାନା ଗୋଳଗୋଳା ଗ୍ରାମ ନିକଟରେ ଆଜି ଏକ ସ୍କୁଲ ବସ ରାସ୍ତା କଡ଼ରେ ଥିବା ନାଳକୁ ଓଲଟିପଡ଼ିବାରୁ ୧୫ ଜଣ ଛାତ୍ରଛାତ୍ରୀ ଆହତ ହୋଇଛନ୍ତି । ଆହତମାନଙ୍କ ମଧ୍ୟରେ ଚାରିଜଣଙ୍କ ଅବସ୍ଥା ଗୁରୁତର ଥିବା ଜଣାପଡ଼ିଛି । ଛାତ୍ରଛାତ୍ରୀମାନଙ୍କୁ ନେଇ ବସଟି ଓଡ଼ିଶା ଅଭିମୁଖେ ଯାଉଥିବା ରାସ୍ତାରେ ଏଭଳି ଦୁର୍ଘଟଣା ଘଟିଛି । ବସଟିକୁ ଡ୍ରାଇଭର ନ ଚଳାଇ ହେଲ୍‌ପର ଚଳାଉଥିବାରୁ ଏହି ଦୁର୍ଘଟଣା ହେଲା ବୋଲି ଆହତ ଛାତ୍ରଛାତ୍ରୀମାନେ ଅଭିଯୋଗ କରିଛନ୍ତି । ଆହତମାନଙ୍କୁ ପ୍ରଥମେ ଓଡ଼ିଶା

ଗୋଷ୍ଠୀ ସ୍ୱାସ୍ଥ୍ୟକେନ୍ଦ୍ରରେ ଚିକିତ୍ସା କରାଯାଉଥିବାବେଳେ ଗୁରୁତର ଭାବେ ଆହତ ହୋଇଥିବା ୪ ଜଣଙ୍କୁ ନୟାଗଡ଼ ଡାକ୍ତରଖାନାକୁ ସ୍ଥାନାନ୍ତର କରାଯାଉଛି । ପୁଲିସ୍ ଘଟଣାର ତଦନ୍ତ କରୁଛି ।

Dhenkanal/R

ହାତୀ ଆକ୍ରମଣ

ଡେଙ୍କାନାଳ ଜିଲ୍ଲା ପରଜଙ୍ଗ ବ୍ଲକ୍ ଅନ୍ତର୍ଗତ କଙ୍କଡ଼ାସୋଡା ଗ୍ରାମରେ ହାତୀ ଆକ୍ରମଣରେ ଆଜି ଜଣେ ମହିଳାଙ୍କ ମୃତ୍ୟୁ ହୋଇଛି । ବନ ବିଭାଗର ସୂଚନା ଅନୁଯାୟୀ ମହିଳା ଜଣକ ଶୋଇଥିବା ଅବସ୍ଥାରେ ହାତୀ ଆଜି ଭୋର୍ରେ ଘରେ ପଶି ଆକ୍ରମଣ କରିବା ସହ ଦୁଇ ବଖରା ଘର ନଷ୍ଟ କରିଛି । ଆହତ ଅବସ୍ଥାରେ ସ୍ଥାନୀୟ ଡାକ୍ତରଖାନାକୁ ନେଉଥିବାବେଳେ ବାଟରେ ମହିଳାଙ୍କର ମୃତ୍ୟୁ ହୋଇଥିଲା । କ୍ଷତିପୂରଣ ଦାବିରେ ସ୍ଥାନୀୟ ଲୋକମାନେ ରାଷ୍ଟ୍ରା ଅବରୋଧ କରିଛନ୍ତି ।

Puri/R

ମହିଳା ଦୁର୍ଘଟଣା ମାମଲା

ପୁରୀ ଜିଲ୍ଲା ଡେଲାଇଂରେ ଜଣେ ମହିଳାଙ୍କୁ ଦୁର୍ଘଟଣା ଓ ଗଳାକାଟି ହତ୍ୟା କରିବା ମାମଲାର ପୁରୀ ପୁଲିସ୍ ରହସ୍ୟ ଉନ୍ମୋଚନ କରିବାକୁ ସମର୍ଥ

ହୋଇଛି । ଏହି ମାମଲାରେ ପୁଲିସ୍ ୩୫ ବର୍ଷୀୟ ଯୁବକଙ୍କୁ ଯାଜପୁର ଅଞ୍ଚଳରୁ ଗିରଫ କରିଛି ଓ ତା'ର ଘର ଦେବଗଡ଼ ଜିଲ୍ଲାର ବୋଲି ପୁଲିସ୍ କହିଛି । ସମ୍ପୃକ୍ତ ମହିଳାଙ୍କ ଘର ପୁଲବାଣୀ ଜିଲ୍ଲାର ରାଇକିଆ ଅଞ୍ଚଳରେ । ଗତ ଦୁଇ ତାରିଖ ଦିନ ପୁଲିସ୍ ମୃତଦେହକୁ ଉଦ୍ଧାର କରିଥିଲା ।

Met. O.

ପାଣିପାଗ

ରାଜ୍ୟର ୧୮ଟି ଜିଲ୍ଲାରେ ଆଜି ଅପରାହ୍ଣ ସାଢ଼େ ୪ଟା ପର୍ଯ୍ୟନ୍ତ ବଜ୍ରପାତ ନେଇ ପାଣିପାଗ ବିଭାଗ ପକ୍ଷରୁ ସତର୍କ ସୂଚନା ଜାରି କରାଯାଇଛି । ଏହି ସମୟ ମଧ୍ୟରେ ନିକଟସ୍ଥ ନିରାପଦ ଆଶ୍ରୟସ୍ଥଳୀମାନଙ୍କରେ ଆଶ୍ରୟ ନେବାକୁ ବିଭାଗ ପକ୍ଷରୁ ସୂଚନା ଦିଆଯାଇଛି । ସେହି ଜିଲ୍ଲାଗୁଡ଼ିକ ହେଲା - ମୟୂରଭଞ୍ଜ, କେନ୍ଦୁଝର, ବାଲେଶ୍ଵର, ଭଦ୍ରକ, କେନ୍ଦ୍ରାପଡ଼ା, ଜଗତସିଂହପୁର, ଗଞ୍ଜାମ, ନୟାଗଡ଼, ଖୋର୍ଦ୍ଧା, କଟକ, ପୁରୀ, କନ୍ଧମାଳ, କଳାହାଣ୍ଡି, ସୁନ୍ଦରଗଡ଼, ଝାରସୁଗୁଡ଼ା, କୋରାପୁଟ, ମାଲକାନଗିରି ଏବଂ ଗଜପତି ।

ଆସନ୍ତାକାଲିଠାରୁ ୧୯ ତାରିଖ ପର୍ଯ୍ୟନ୍ତ ରାଜ୍ୟରେ ବର୍ଷା ହେବାର ସମ୍ଭାବନା ରହିଛି ବୋଲି ଭୁବନେଶ୍ଵର ଆଞ୍ଚଳିକ ପାଣିପାଗ ବିଭାଗ ସୂତ୍ରରୁ ପ୍ରକାଶ । ଉତ୍ତର-ପୂର୍ବ ବିହାର ଓ ଏହାର ଆଖପାଖ ଅଞ୍ଚଳରେ ଆଜି ଏକ ଘୂର୍ଣ୍ଣିବଳୟ ସୃଷ୍ଟି ହୋଇଛି । ଏହାର ପ୍ରଭାବରେ ୧୭ରୁ ୧୯ ତାରିଖ ପର୍ଯ୍ୟନ୍ତ

ସାରା ରାଜ୍ୟରେ ବର୍ଷା ହେବ ବୋଲି ଅନୁମାନ କରାଯାଉଛି । ସେହିପରି ପଶ୍ଚିମ ଆସାମ ନିକଟରେ ଆଜି ଅନ୍ୟ ଏକ ଘୂର୍ଣ୍ଣବଳୟ ସୃଷ୍ଟି ହୋଇଛି । ଏହାର ପ୍ରଭାବରେ ୨୪ ଘଣ୍ଟା ମଧ୍ୟରେ ଉପକୂଳ ଓଡ଼ିଶାରେ ବର୍ଷା ହେବାର ସମ୍ଭାବନା ରହିଛି । ଏହି ସମୟରେ ଉତ୍ତର ଓ ଦକ୍ଷିଣ ଓଡ଼ିଶାରେ ବର୍ଷା ପରିମାଣ ଅଧିକ ରହିବ ବୋଲି ଭୁବନେଶ୍ୱର ଆଞ୍ଚଳିକ ପାଣିପାଗ ବିଭାଗ ପକ୍ଷରୁ କୁହାଯାଇଛି ।



Official

ହୀରାକୁଦ ଜଳଭଣ୍ଡାର

ହୀରାକୁଦ ଜଳଭଣ୍ଡାରର ଜଳସ୍ତର ଆଜି ମଧ୍ୟାହ୍ନ ସୁଦ୍ଧା ୬୧୩.୬/୨ ଫୁଟ ରହିଛି । ଜଳଭଣ୍ଡାର ମଧ୍ୟକୁ ପ୍ରତି ସେକେଣ୍ଡରେ ୩୫ ହଜାର ୯୪୬ ଘନଫୁଟ ଜଳପ୍ରବେଶ କରୁଥିବାବେଳେ ବିଭିନ୍ନ କେନାଲ ଓ ପାଞ୍ଜର ଚାନେଲ ମାଧ୍ୟମରେ ୧୯ ହଜାର ୮୯୬ ଘନଫୁଟ ଜଳ ନିଷ୍କାସିତ ହେଉଛି, ତେବେ କୌଣସି ସୁଇଚ୍ ଗେଟ୍ ଖୋଲାଯାଇ ନାହିଁ ।

